
kalpokta navadurgApUjAvidhiH

कल्पोक्त नवदुर्गापूजाविधिः

Document Information

Text title : kalpokta navadurgaapuujavidhiH

File name : kalpoktanavadurgaapuujaa.itx

Category : pUjA, devii, durgA, svara, devI

Location : doc_devii

Author : Traditional

Transliterated by : R. Harshananda harshanand_16 at rediffmail.com

Latest update : April 17, 2002

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 25, 2025

sanskritdocuments.org

कल्पोक्त नवदुर्गापूजाविधिः



जय जय शङ्कर !

ॐ श्री ललिता महात्रिपुरसुन्दरी पराभट्टारिका समेताय
श्री चन्द्रमौळीश्वर परब्रह्मणे नमः !

ॐ दुर्गा त्वार्या भगवती कुमारी अम्बिका तथा ।
महिषोन्मर्दिनी चैव चण्डिका च सरस्वती ।
वागीश्वरीति क्रमशः प्रोक्तास्तद्दिनदेवताः ॥

[निर्णयसिन्धूदाहृतवचनैः अमावास्यासम्बन्ध
रहितायामुदयव्यापिन्यां आश्विनशुक्लप्रतिपदि नवरात्र
नवदुर्गा व्रतमारभेत् । तच्च नक्तव्रतत्वात् रात्रौ
कर्तव्यमित्येकः पक्षः । सम्प्रदायानुरोधेन व्यवस्था ।]

॥ प्रार्थना ॥

नवरात्रौ नक्तभोजी चरिष्येऽहं महेश्वरी ।
त्वत्प्रीत्यर्थं व्रतं देवि तदनुज्ञातुमर्हसि ॥

ॐ देवीं वाचमजनयन्त देवास्तां विश्वरूपाः पशवो
वदन्ति ।

सा नो मन्त्रेषमूर्जं दुहाना धेनुर्वागस्मानुप
सुष्टुतैतु ॥

तदेव लग्नं सुदिनं तदेव ताराबलं चन्द्रबलं तदेव ।
विद्याबलं दैवबलं तदेव लक्ष्मीपते तेऽघ्नियुग्मं
स्मरामि ॥

सुमुहूर्तमस्तु । सुप्रतिष्ठितमस्तु । उत्तरे कर्मणि
नैर्विघ्नमस्तु ॥

करिष्यमाणस्य कर्मणः निर्विघ्नेन परिसमाप्त्यर्थं आदौ

गुरुपूजां गणपतिप्रार्थनां च करिष्ये ॥

॥ गुरुपूजा ॥

ॐ गुं गुरुभ्यो नमः । ॐ पं परमगुरुभ्यो नमः । ॐ पं
परमेष्ठिगुरुभ्यो नमः ॥

गोत्राचार्येभ्यो नमः । बादरायणाय नमः । श्री
शङ्करभगवत्पादाचार्याय नमः ॥

प्रार्थनां समर्पयामि ॥

॥ गणपति प्रार्थना ॥

गणानां॑ त्वा गणपतिं॑ हवामहे कविं॑ कवीनामुपमश्रवस्तमम् ।
ज्येष्ठराजं॑ ब्रह्मणां ब्रह्मणस्पत आ नः शृण्वन्नूतिभिः॑ सीद सादनम् ॥ २.०२३.०१

विघ्नेश्वराय नमः ॥ श्री महागणपतये नमः ॥ प्रार्थनां
समर्पयामि । कर्मकाले नैर्विघ्नं कुरु ॥

॥ घण्टानादः ॥

ॐ ध्रुवा द्यौर्ध्रुवा पृथिवी ध्रुवासः पर्वता
इमे ।

ध्रुवं विश्वमिदं जगद्ध्रुवो राजा विशामयम् ॥

ॐ येभ्यो माता मधुमत्पिन्वते पयः पीयूषं
द्यौर्दितिरद्विर्बर्हाः ।

उक्तशुष्मान्वृषभरान्स्वप्नसस्ता आदित्या
अनुमदा स्वस्तये ॥

ॐ एवा पित्रे विश्वदेवाय वृष्णे

यज्ञैर्विधेम नमसा हविर्भिः ।

बृहस्पते सुप्रजा वीरवन्तो वयं स्याम
पतयोरयीणाम् ॥

ॐ आगमार्थं तु देवानां गमनार्थं तु रक्षसाम् ।

कुर्वे घण्टारवं तत्र देवताह्वानलाञ्छनम् ॥ [इति
घण्टानादं कृत्वा]

॥ सङ्कल्पः : ॥

ॐ शुक्लाम्बरधरं विष्णुं शशिवर्णं चतुर्भुजं ।

प्रसन्न वदनं ध्यायेत् सर्वविघ्नोपशान्तये ॥

[देशकालादौ संकीर्त्य]

ममोपात्त समस्त दुरित क्षयद्वारा श्री दुर्गापरमेश्वरी

प्रीत्यर्थं सर्वापच्छान्तिपूर्वक

दीर्घायुर्विपुलधनधान्यपुत्रपौत्राद्यनवच्छिन्नसन्ततिवृद्धि

स्थिरलक्ष्मीकीर्तिलाभशत्रुपराजयसदभीष्टसिद्धर्थं

यथासम्भवद्रव्यैः यावच्छक्ति ध्यानावाहनादि

षोडशोपचारपूजां करिष्ये ॥

॥ कलशपूजनम् ॥

तदङ्गत्वेन कलशपूजनं करिष्ये ॥

[फलपुष्पपत्रादिना मण्डपमलङ्कृत्य तन्मध्ये

तण्डुलानि स्थापयेत् । तदुपरि चित्रवर्णेन अष्टदलपद्मं

लिखित्वा तन्मध्ये प्रक्षालितं

स्वर्णरजतताम्रमृण्मयाद्यन्यतमपात्रं धूपादिना विशोध्य

संस्थाप्य वस्त्रेणाऽच्छाद्य तत्कलशान्तराले पञ्चफल

पञ्चपल्लव स्वर्णरचित दुर्गा प्रतिमां गोधूम धान्योपरि

कलशे स्थापयेत्]

ॐ मही द्यौः पृथिवी च न इमं यज्ञं

मिमिक्षताम् ।

पिपृतां नो भरीमभिः ॥ [भूमिं स्पृष्ट्वा]

ॐ ओषदयः सं वदन्ते सोमेन सह राज्ञा ।

यस्मै कृणोति ब्राह्मणस्तं राजन् पारयामसि ॥

ॐ आ कलशेषु धावति श्येनो वर्म वि गाहते ।

अभि द्रोणा कनिक्रदत् ॥ [इति कलशमभिमन्त्र्य]

ॐ तन्तुं तन्वन्नजसो भानुमन्विहि ज्योतिष्मतः

पथो रक्ष धिया कृतान् ।

अनुल्बणं वयत जोगुवामपो मनुर्भव

जनया दैव्यं जनम् ॥ [इति सूत्रं संवेष्ट्य

ॐ इमं मे गङ्गे यमुने सरस्वति शुतुद्रि स्तोमं
सचता परुष्या ।

असिन्ध्या मरुद्वधे वितस्तयाऽऽर्जीकीये

शृणुह्या सुषोमया ॥ इति जलं सम्पूर्य

ॐ स हि रत्नानि दाशुषे सुवाति सविता भगः ।

तं भागं चित्रमीमहे ॥ इति पञ्चरत्नानि निधाय

ॐ अश्वत्थे वो निषदनं पर्णे वो
वसतिष्कृता ।

गोभाज इत्किलासथ यत्सनवथ पूरुषम् ॥ इति
पल्लवान् निक्षिप्य

ॐ पूर्णा दर्वी परा पत सुपूर्णा पुनरापत ।

वस्त्रेव वि क्रीणावहा इषमूर्जं शतक्रतो ॥

इति दर्वी निक्षिप्य

ॐ याः फलिनीर्या अफला अपुष्पा याश्च
पुष्पिणीः ।

बृहस्पतिप्रसूतास्ता नो मुञ्चत्वंहसः ॥

इति फलं समर्प्य

ॐ गन्धद्वारां दुराधर्षा नित्यपुष्टां

करीषिणीम् ।

ईश्वरीं सर्वभूतानां तामिहोपह्वये

श्रियम् ॥ इति गन्धम् समर्प्य

ॐ अर्चत प्राचत प्रियमेधा सो अर्चत ।

अर्चन्तु पुत्रका उत पुरं न

धृष्णवर्चत ॥ इत्यक्षतान् निक्षिप्य

ॐ आयने ते परायणे दूर्वा रोहन्तु पुष्पिणीः ।

हृदाश्च पुण्डरीकाणि समुद्रस्य गृहा

इमे ॥ इति पुष्पाणि समर्पयेत्

ॐ पवित्रं ते विततं ब्रह्मणस्पते प्रभुर्गात्राणि

पर्येषि विश्वतः ।

अतप्तनूर्न तदामो अश्रुते शृतास

इद्वहन्तस्तत्समाशत ॥ इति शिरःकूर्चं निधाय

ॐ तत्त्वायामीत्यस्य मन्त्रस्य शुनःशेष ऋषिः त्रिष्टुप् छन्दः

वरुणो देवता कलशे वरुणावाहने विनियोगः ॥

ॐ तत्त्वा यामि ब्रह्मणा वन्दमानस्तदा शास्ते

यजमानोहविर्भिः ।

आहेळमानो वरुणेह बोध्युरुशम्समान आयुः

प्रमोषीः ॥ इति अभिमन्त्रयेत्

अस्मिन् कलशे ॐ भूः वरुणमावाहयामि । ॐ भुवः

वरुणमावाहयामि । ॐ स्वः वरुणमावाहयामि ।

ॐ भूर्भुवस्स्वः वरुणमावाहयामि ॥

कलशस्य मुखे विष्णुः कण्ठे रुद्राः समाश्रिताः । मूले तत्र

स्थितो ब्रह्मा मध्ये मातृगणाः स्मृताः ॥

कुक्षौ तु सागरास्सर्वे सप्तद्वीपा वसुन्धरा । ऋग्वेदोऽथ

यजुर्वेदः सामवेदोऽप्यथर्वणः ॥

अङ्गैश्च सहिताः सर्वे कलशं तु समाश्रिताः । अत्र

गायत्री सावित्री शान्तिः पुष्टिकरी तथा ।

आयान्तु देवीपूजार्थं दुरितक्षयकारकाः । सर्वे समुद्राः

सरितस्तीर्थानि जलदा नदाः ॥

गङ्गे च यमुने चैव गोदावरी सरस्वती । नर्मदे सिन्धु

कावेरी जलेऽस्मिन् सन्निधिं कुरु ॥

सितमकरनिषण्णां शुभ्रवस्त्रां त्रिनेत्रां
करधृतकलशोद्यत्सूत्पलाभीत्यभीष्टाम् ।
विधिहरिहररूपां सेन्दुकोटीरचूडां भसितसितदुकूलां
जाह्ववीं तां नमामि ॥

कलशदेवताभ्यो नमः । प्रार्थनां समर्पयामि ॥

॥ शङ्ख पूजा ॥

[भूमिं प्रोक्ष्य शङ्खं प्रक्षाल्य संस्थाप्य]

ॐ शं नो देवीरभीष्टय आपो भवन्तु पीतये ।

शं यो रभिस्रवन्तु नः ॥

[इति मन्त्रेण जलं पूरयित्वा शङ्ख मुद्रां
धेनुमुद्रां च प्रदर्शयेत्]

जातवेदस इत्यस्य मन्त्रस्य मारीचः कश्यप ऋषिः त्रिष्टुप्
चन्दः जातवेदाग्निर्देवता अग्निकलावाहने विनियोगः ॥

ॐ जातवेदसे सुनवाम सोममरातीयतो नि दहाति
वेदः ।

स नः पर्षदति दुर्गाणि विश्वा नावेव सिन्धु
दुरितात्यग्निः ॥

ॐ भूः अग्निकलामावाहयामि । ॐ भुवः अग्निकलामावाहयामि ।

ॐ स्वः अग्निकलामावाहयामि ।

ॐ भूर्भुवस्स्वः अग्निकलामावाहयामि ॥

तत्सवितुरित्यस्य मन्त्रस्य विश्वामित्र ऋषिः दैवी गायत्री
छन्दः सविता देवता सौरकलावाहने विनियोगः ॥

ॐ तत्सवितुर्वरेण्यं भर्गो देवस्य धीमहि । धियो
यो नः प्रचोदयात् ॥

ॐ भूः सौरकलामावाहयामि । ॐ भुवः

सौरकलामावाहयामि । ॐ स्वः सौरकलामावाहयामि ।

ॐ भूर्भुवस्स्वः सौरकलामावाहयामि ॥

त्र्यम्बकमिति मन्त्रस्य मैत्रावरुणिर्वसिष्ठ ऋषिः अनुष्टुप्
छन्दः त्र्यम्बक रुद्रो देवता अमृतकलावाहने विनियोगः ॥

ॐ त्र्यम्बकं यजामहे सुगन्धिं पुष्टिवर्धनम् ।

उर्वारुकमिव बन्धनात् मृत्योर्मुक्षीय
मामृतात् ॥

ॐ भूः अमृतकलामावाहयामि । ॐ भुवः
अमृतकलामावाहयामि । ॐ स्वः अमृतकलामावाहयामि ।
ॐ भूर्भुवस्स्वः अमृतकलामावाहयामि ॥

ॐ पवनगर्भाय विद्महे पाञ्चजन्याय धीमहि तन्नः शङ्खः
प्रचोदयात् ॥

[इति त्रिवारमर्घ्यम्]

॥ अथ मण्टपध्यानम् ॥

उत्तमोज्ज्वलकाञ्चनेन रचितं तुङ्गाङ्गरङ्गस्थलम् ।
शुद्धस्फाटिकभित्तिका विरचितैः स्तम्भैश्च हैमैः
शुभैः ॥ द्वारैश्चामर रत्न राजिखचितैः
शोभावहैर्मण्डपैः । तत्रान्यैरपि चक्रशङ्खधवलैः
प्रोद्भासितं स्वस्तिकैः ॥

मुक्ताजालविलम्बिमण्टपयुतेर्वज्रैश्च सोपानकैः ।
नानारत्नविनिर्मितैश्च कलशैरत्यन्तशोभावहम् ॥

माणिक्योज्ज्वलदीपदीप्तिरचितं लक्ष्मीविलासास्पदम् ।
ध्यायेन्मण्टपमर्चनेषु सकलेष्वेवं विधं साधकः ॥

॥ द्वारपालक पूजा ॥

ॐ क्षेत्रपालाय नमः । ॐ सिंहाय नमः । ॐ गरुडाय नमः ।
ॐ द्वारश्रियै नमः । ॐ धात्र्यै नमः ।
ॐ विधात्र्यै नमः । ॐ पूर्वद्वारश्रियै नमः । शङ्खनिधये
नमः । पुष्पनिधये नमः । दक्षिणद्वारश्रियै नमः । बलायै
नमः । प्रबलायै नमः । प्रचण्डायै नमः । पश्चिम

द्वारश्रियै नमः । जयायै नमः । विजयायै नमः । गङ्गायै
 नमः । यमुनायै नमः । उत्तरद्वारश्रियै नमः । ऋग्वेदाय
 नमः । यजुर्वेदाय नमः । सामवेदाय नमः । अथर्वणवेदाय
 नमः । कृतयुगाय नमः । त्रेतायुगाय नमः । द्वापरयुगाय
 नमः । कलियुगाय नमः । पूर्वसमुद्राय नमः ।
 दक्षिणसमुद्राय नमः । पश्चिमसमुद्राय नमः ।
 उत्तरसमुद्राय नमः । द्वारदेवताभ्यो नमः । द्वारपालक
 पूजां समर्पयामि ॥

॥ पीठपूजा ॥

ॐ आधारशक्त्यै नमः । मूलप्रकृत्यै नमः । कूर्माय
 नमः । अनन्ताय नमः । वास्त्वधिपतये ब्रह्मणे नमः ।
 वास्तुपुरुषाय नमः । श्वेत द्वीपाय नमः । स्वर्णमण्डपाय
 नमः । अमृतार्णवाय नमः । रत्नद्वीपाय नमः ।
 नवरत्नमयमण्डपाय नमः । भद्रकमलासनायै नमः ।
 गुणाधिपतये नमः । सरस्वत्यै नमः । दुर्गायै नमः ।
 क्षेत्रपालाय नमः । धर्माय नमः । ज्ञानाय नमः ।
 वैराग्याय नमः । ऐश्वर्याय नमः । अधर्माय नमः ।
 अज्ञानाय नमः । अवैराग्याय नमः । अनैश्वर्याय नमः ।
 अव्यक्तविग्रहाय नमः । अनन्दकन्दाय नमः । आकाशबीजात्मने
 बुद्धिनालाय नमः । आकाशात्मने कर्णिकायै नमः ।
 वाय्वात्मने केसरेभ्यो नमः । अग्न्यात्मने दलेभ्यो नमः ।
 पृथिव्यात्मने परिवेषाय नमः । अं अर्कमण्डलाय
 वसुप्रदद्वादशकलातत्वात्मने नमः । उं सोममण्डलाय
 वसुप्रदषोडशकलातत्वात्मने नमः । मं वह्निमण्डलाय
 वसुप्रददशकलातत्वात्मने नमः । सं सत्वाय नमः । रं
 रजसे नमः । तं तमसे नमः । विं विद्यायै नमः । आं
 आत्मने नमः । उं परमात्मने नमः । मं अन्तरात्मने नमः । ॐ
 ह्रीं ज्ञानत्मने नमः । पीठपूजां समर्पयामि ॥

॥ आवाहनम् ॥

जातवेदस इत्यस्य मन्त्रस्य कश्यप ऋषिः त्रिष्टुप् छन्दः

जातवेदाग्निर्देवता दुर्गावाहने विनियोगः ॥

ॐ जा॒तवे॑दसे सु॒नवा॑म सोम॑मराती॒यतो॑ नि द॒हाति॑
वेदः ।

स नः॑ पर्ष॑दति दु॒र्गाणि॑ विश्वा॒ नावे॑व सिन्धुं
दुरि॑तात्यग्निः ॥

ॐ भूः दुर्गा॑मावाहयामि । ॐ भुवः दुर्गा॑मावाहयामि । ॐ
स्वः दुर्गा॑मावाहयामि ।

ॐ भूर्भुव॑स्वः दुर्गा॑मावाहयामि ॥

स्वामिन्यखिललोकेशी यावत्पूजावसानकम् । तावत्त्वं
प्रीतिभावेन बिम्बेऽस्मिन् सन्निधिं कुरु ॥

॥ मलापकर्षणस्नानम् ॥

ॐ अग्निमीळेत्यस्य सूक्तस्य वैश्वामित्रोमधुच्छन्दा ऋषिः
गायत्री छन्दः अग्निर्देवता ॥

ॐ अ॒ग्निमी॑ळे पु॒रोहि॑तं य॒ज्ञस्य॑ दे॒वमृ॑त्विजम् ।
हो॒तारं॑ र॒त्नधा॑तमम् ॥

अ॒ग्निः पू॒र्वेभि॑र्ऋषि॒भिरी॑ड्यो नू॒तनै॑रु॒त । स
दे॒वा ए॒ह व॑क्षति ॥

अ॒ग्निना॑ र॒यिम॑प्र॒वत् पो॑षमे॒व दि॒वे दि॒वे ।
य॒शसं॑ वी॒रव॑त्त्॒अम॑म् ॥

अ॒ग्नी यं य॒ज्ञम॑ध्वरं वि॒श्वतः॑ परि॒भूर॑सि । स
इ॒द्दे॒वेषु॑ गच्छति ॥

अ॒ग्निर्हो॑ता कवि॒ऋतुः स॒त्यश्चि॒त्रश्र॑वस्तमः । दे॒वो
दे॒वेभि॑रागमत् ॥

श्री दुर्गापरमेश्वर्यै नमः । मलापकर्षणस्नानं
समर्पयामि ॥

॥ नवशक्ति पूजा ॥

ॐ प्रभायै नमः । मायायै नमः । जयायै नमः । सूक्ष्मायै
नमः । विशुद्धायै नमः । नन्दिन्यै नमः । सुप्रभायै नमः ।
विजयायै नमः । सर्वसिद्धिप्रदायै नमः ॥

ॐ नमो भगवत्यै सकलगुणशक्तियुक्तायै
योगपद्मपीठात्मिकायै नमः । सुवर्ण महापीठं कल्पयामि ॥

स्वात्मसंस्थामजां शुद्धां त्वामद्य परमेश्वरी ।
अरण्यामिह हव्याशं मूर्तावावाहयाम्यहम् ॥

ॐ आं ह्रीं क्रों यरलवशषसहोऽं सं हंसः श्री
दुर्गापरमेश्वर्याः प्राणाः इह प्राणाः ।

ॐ आं ह्रीं क्रों यरलवशषसहोऽं सं हंसः श्री
दुर्गापरमेश्वर्याः जीव इह स्थितः ।

ॐ आं ह्रीं क्रों यरलवशषसहोऽं सं हंसः श्री
दुर्गापरमेश्वर्याः सर्वेन्द्रियाणि इह स्थितानि ।

पृथिव्यप्तेजोवाय्वाकाश

शब्दस्पर्शरूपरसगन्धश्रोत्रत्वक्चक्षुर्जिह्वाघ्राण
वाक्पाणिपादपायूपस्थवचनादानविहरणविसर्गानन्द
मनोबुद्धिचित्ताहङ्कारज्ञानात्मने अन्तरात्मने परमात्मने
नमः ॥ इहैवागत्य सुखं चिरं तिष्ठन्तु स्वाहा ॥

ॐ असुनीते पुनरस्मासु चक्षुः पुनः प्राणमिह
नो धेहि भोगम् ।

ज्योक् पश्येम सूर्यमुच्चरन्तमनुमते मूळया नः
स्वस्ति ॥

ॐ भूर्भुवस्स्वरोऽम् । सशक्तिसाङ्गसायुधसवाहनसपरिवारे
दुर्गे भगवति अत्रैवाऽगच्छाऽगच्छ आवाहयिष्ये
आवाहयामि ॥

आवाहिता भव । संस्थापिता भव । सन्निहिता भव ।
सन्निरुद्धा भव । सम्मुखा भव । अवकुण्ठितो भव । व्याप्ता
भव । सुप्रसन्ना भव । मम सर्वाभीष्ट फलप्रदा भव ॥

[तद्दिनस्य दुर्गायाः मूलमन्त्रस्य ऋष्यादि न्यासं

विधाय ध्यात्वा मूलमन्त्रं यथा शक्ति जपेत्]

श्री दुर्गापरमेश्वर्यै नमः । ध्यायामि ध्यानं
समर्पयामि । आवाहयामि आवाहनं समर्पयामि । अर्घ्यं
समर्पयामि । पाद्यं समर्पयामि । आचमनं समर्पयामि ।
मधुपर्कं समर्पयामि । गन्धं समर्पयामि । पुष्पं
समर्पयामि । [इत्यादि संक्षिप्त धूप दीप नैवेद्य
नीराजनादिकं कुर्यात्]

॥ पञ्चामृतस्नानम् ॥

क्षीरस्नानम्

ॐ आ प्यायस्व समेतु ते विश्वतः सोम वृष्णियम् ।
भवा वाजस्य सङ्गथे ॥

श्री दुर्गापरमेश्वर्यै नमः क्षीरस्नानं समर्पयामि ॥

क्षीरस्नानानन्तरं शुद्धोदकेन स्नपयिष्ये ॥

ॐ जातवेदसे सुनवाम सोममरातीयतो नि दहाति
वेदः ।

स नः पर्षदति दुर्गाणि विश्वा नावेव सिन्धु
दुरितात्यग्निः ॥

श्री दुर्गापरमेश्वर्यै नमः शुद्धोदकस्नानं समर्पयामि ॥

दधिस्नानम्

ॐ दधिक्लाव्गो अकारिषं
जिष्णोरश्वस्यवाजिनः।सुरभि नो मुखाकरत्प्रण
आयूषि तारिषत्।

श्री दुर्गापरमेश्वर्यै नमः दधिस्नानं समर्पयामि ॥

दधिस्नानानन्तरं शुद्धोदकेन स्नपयिष्ये ॥

ॐ तामग्निवर्णां तपसा ज्वलन्तीं वैरोचनीं
कर्मफलेषु जुष्टाम् ।

दुर्गा देवीं शरणमहं प्रपद्ये सुतरसि
तरसे नमः ॥

श्री दुर्गापरमेश्वर्यै नमः शुद्धोदकस्नानं समर्पयामि ॥

घृतस्नानम्

ॐ घृतं मिमिक्षे घृतमस्य योनिर्घृते
श्रितो घृतम्बस्यधाम ।

अनुष्वधमा वह मादयस्व स्वाहाकृतं
वृषभ वक्षिहव्यम् ॥

श्री दुर्गापरमेश्वर्यै नमः घृतस्नानं समर्पयामि ॥

घृतस्नानानन्तरं शुद्धोदकेन स्नपयिष्ये ॥

ॐ अग्ने त्वं पारया नव्यो अस्मान् स्वस्तिभिरति
दुर्गाणि विश्वा ।

पूश्च पृथ्वी बहुला न उर्वी भवा तोकाय
तनयाय शं योः ॥

श्री दुर्गापरमेश्वर्यै नमः शुद्धोदकस्नानं समर्पयामि ॥

मधुस्नानम्

ॐ मधु वाता ऋतायते मधु क्षरन्ति सिन्धवः ।
माध्वीर्नः सन्त्वोषधीः ।

मधुनक्तमुतोषसि । मधुमत् पार्थिवं रजः ।

मधु द्यौरस्तु नः पिता ॥

मधुमान्नो वनस्पतिर्मधुमा अस्तु सूर्यः ।

माध्वीर्गावो भवन्तु नः ॥

श्री दुर्गापरमेश्वर्यै नमः मधुस्नानं समर्पयामि ॥

मधुस्नानानन्तरं शुद्धोदकेन स्नपयिष्ये ॥

ॐ विश्वानि नो दुर्गहा जातवेदः सिन्धुं न नावा

दुरितातिं॑ पर्षि॑ ।

अग्नी॑ऽ अत्रि॒वन्नमसा॑ गृणानोऽऽस्माकं॑ बोध्य॑ वि॒ता
तनूनाम्॑ ॥

श्री दुर्गापरमेश्वर्यै नमः शुद्धोदकस्नानं समर्पयामि ॥

शर्करास्नानम्

ॐ स्वा॒दुः प॒वस्व॑ दि॒व्याय॑ जन्मने॑ स्वा॒दुरिन्द्रा॑य
सु॒हवी॑तुनाम्ने ।

स्वा॒दुर्मित्रा॑य वरु॒णाय॑ वा॒यवे॑ बृह॒स्पतये॑
मधु॒माँ अदा॑भ्यः ॥

श्री दुर्गापरमेश्वर्यै नमः शर्करास्नानं समर्पयामि ॥

शर्करास्नानानन्तरं शुद्धोदकेन स्नपयिष्ये ॥

ॐ पृ॒तना॑ जि॒तगं॑ सह॒मानमु॒ग्रमग्निं॑ हु॒वेम
प॒रमात्स॒धस्तात्॑ ।

स नः॑ पर्ष॒दति॑ दु॒र्गाणि॑ विश्वा॑ क्षाम॒द्देवो॑ऽति
दुरिता॑त्यग्निः ॥

श्री दुर्गापरमेश्वर्यै नमः शुद्धोदकस्नानं समर्पयामि ॥

फलोदकस्नानम्

ॐ याः फ॒लिनी॑र्या अ॒फला॑ अपु॒ष्पा याश्च॑
पुष्पि॑णीः ।

बृह॒स्पति॑प्रसू॒तास्ता॑ नो॑ मु॒ञ्चत्वं॑हंसः ॥

श्री दुर्गापरमेश्वर्यै नमः फलोदकस्नानं समर्पयामि ॥

फलोदकस्नानानन्तरं शुद्धोदकेन स्नपयिष्ये ॥

ॐ आपो॑हि॒ष्ठा मयो॑भुव॒स्तानऊ॑र्जे दधा॒तन ।
म॒हेर॑णाय॑ चक्ष॒से यो वः॑ शि॒वत॑मो॒ रसः॑ ।
तस्य॑ भाज॒यते॑ हनः॑ उ॒शती॑रिव॒ मातरः॑ ।

तस्मा॒ अरङ्ग॑मामवः ।

यस्य॑क्षयाय॒ जिन्व॑थ आपो॑ ज॒नय॑था च नः ॥

श्री दुर्गापरमेश्वर्यै नमः शुद्धोदकस्नानं समर्पयामि ॥

अमृताभिषेकम्

[श्रीसूक्त- दुर्गा सूक्त - रुद्राद्यैः अमृताभिषेकं

कुर्यात्]

श्री दुर्गापरमेश्वर्यै नमः अमृताभिषेकस्नानं

समर्पयामि ॥

॥ कल्पोक्त

षोडशोपचार पूजा ॥

ध्यानम्

ॐ दुर्गा॑ भगवतीं॒ ध्याये॑न्मूलमन्त्राधिदेवताम् । वाणीं

लक्ष्मीं॑ महादेवीं॒ महामायां॑ विचिन्तयेत् ।

माहिषघ्नीं॑ दशभुजां॒ कुमारीं॑ सिंहवाहिनीम् ।

दानवास्तर्जयन्ती च॑ सर्वकामदुघां शिवाम् ॥

श्री दुर्गापरमेश्वर्यै नमः ध्यायामि ध्यानं समर्पयामि ॥

आवाहनम्

ॐ वाक् श्रीदुर्गादिरूपेण विश्वमावृत्य तिष्ठति ।

आवाहयामि त्वां देवि सम्यक् सन्निहिता भव ॥

श्री दुर्गापरमेश्वर्यै नमः आवाहयामि आवाहनं

समर्पयामि ॥

आसनम्

ॐ भद्रकालि नमस्तेऽस्तु भक्तानामीप्सितार्थदे ।

स्वर्णसिंहासनं चारु प्रीत्यर्थं प्रतिगृह्यताम् ॥

श्री दुर्गापरमेश्वर्यै नमः आसनं समर्पयामि ॥

स्वागतम्

ॐ सर्वस्वरूपे सर्वशे सर्वशक्तिसमन्विते । कृताञ्जलिपुटो

भक्त्या स्वागतं कल्पयाम्यहम् ॥

श्री दुर्गापरमेश्वर्यै नमः स्वागतं समर्पयामि ॥

अर्घ्यम्

ॐ महालक्ष्मि महामये महाविद्यास्वरूपिणी ।

अर्घ्यपाद्याचमान् देवि गृहाण परमेश्वरी ॥

श्री दुर्गापरमेश्वर्यै नमः अर्घ्य-पाद्य-आचमनानि

समर्पयामि ॥

मधुपर्कम्

ॐ दूर्वाङ्कुरसमायुक्तं गन्धादिसुमनोहरम् । मधुपर्कं

मया दत्तं नारायणि नमोऽस्तुते ॥

श्री दुर्गापरमेश्वर्यै नमः मधुपर्कं समर्पयामि ॥

पञ्चामृतस्नानम्

ॐ स्नानं पञ्चामृतं देवि भद्रकालि जगन्मयि । भक्त्या

निवेदितं तुभ्यं विश्वेश्वरि नमोऽस्तुते ॥

श्री दुर्गापरमेश्वर्यै नमः पञ्चामृतस्नानं

समर्पयामि ॥

शुद्धोदकस्नानम्

ॐ शुद्धोदकसमायुक्तं गङ्गासलिलमुत्तमम् । स्नानं गृहाण

देवेशि भद्रकालि नमोऽस्तुते ॥

श्री दुर्गापरमेश्वर्यै नमः शुद्धोदकस्नानं समर्पयामि ॥

वस्त्रम्

ॐ वस्त्रं गृहाण देवेशि देवाङ्गसदृशं नवम् ।

विश्वेश्वरि महामाये नारायणि नमोऽस्तुते ॥

श्री दुर्गापरमेश्वर्यै नमः रत्नदुकूलवस्त्रं समर्पयामि ॥

कञ्चुकम्

ॐ गोदावरि नमस्तुभ्यं सर्वाभीष्टप्रदायिनि ।

सर्वलक्षणसंभूते दुर्गे देवि नमोऽस्तुते ॥

श्री दुर्गापरमेश्वर्यै नमः रत्नकञ्चुकं समर्पयामि ॥

यज्ञोपवीतम्

ॐ तक्षकानन्तकर्कोट नागयज्ञोपवीतिनि । सौवर्ण
यज्ञसूत्रं ते ददामि हरिसेविते ॥

श्री दुर्गापरमेश्वर्यै नमः स्वर्णयज्ञोपवीतं समर्पयामि ॥

आभरणम्

ॐ नानारत्नविचित्राढ्यान् वलयान् सुमनोहरान् । अलङ्कारान्
गृहाण त्वं ममाभीष्टप्रदा भव ॥

श्री दुर्गापरमेश्वर्यै नमः आभरणानि समर्पयामि ॥

गन्धः

ॐ गन्धं चन्दनसंयुक्तं कुङ्कुमादिविमिश्रितम् । गृहीष्व
देवि लोकेशि जगन्मातर्नमोऽस्तुते ॥

श्री दुर्गापरमेश्वर्यै नमः गन्धं समर्पयामि ॥

बिल्वगन्धः

ॐ बिल्ववृक्षकृतावासे बिल्वपत्रप्रिये शुभे ।
बिल्ववृक्षसमुद्भूतो गन्धश्च प्रतिगृह्यताम् ॥

श्री दुर्गापरमेश्वर्यै नमः बिल्वगन्धं समर्पयामि ॥

अक्षताः

ॐ अक्षतान् शुभदान् देवि हरिद्राचूर्णमिश्रितान् ।
प्रतिगृहीष्व कौमारि दुर्गादेवि नमोऽस्तुते ॥

श्री दुर्गापरमेश्वर्यै नमः अक्षतान् समर्पयामि ॥

पुष्पाणि

ॐ मालतीबिल्वमन्दारकुन्दजातिविमिश्रितम् । पुष्पं गृहाण
देवेशि सर्वमङ्गलदा भव ॥

शिवपत्नि शिवे देवि शिवभक्तभयापहे । द्रोणपुष्पं मया
दत्तं गृहाण शिवदा भव ॥

श्री दुर्गापरमेश्वर्यै नमः नानाविध परिमळ पत्रपुष्पाणि
समर्पयामि ॥

॥ अथ अङ्गपूजा ॥

- ॐ वाराह्यै नमः पादौ पूजयामि ।
 ॐ चामुण्डायै नमः जङ्घे पूजयामि ।
 ॐ माहेन्द्र्यै नमः जानुनी पूजयामि ।
 ॐ वागीश्वर्यै नमः ऊरू पूजयामि ।
 ॐ ब्रह्माण्यै नमः गुह्यं पूजयामि ।
 ॐ कालरात्र्यै नमः कटिं पूजयामि ।
 ॐ जगन्मायायै नमः नाभिं पूजयामि ।
 ॐ माहेश्वर्यै नमः कुक्षिं पूजयामि ।
 ॐ सरस्वत्यै नमः हृदयं पूजयामि ।
 ॐ कात्यायन्यै नमः कण्ठं पूजयामि ।
 ॐ शिवदूत्यै नमः हस्तान् पूजयामि ।
 ॐ नारसिंह्यै नमः बाहून् पूजयामि ।
 ॐ इन्द्राण्यै नमः मुखं पूजयामि ।
 ॐ शिवायै नमः नासिकां पूजयामि ।
 ॐ शताक्ष्यै नमः कर्णौ पूजयामि ।
 ॐ त्रिपुरहंत्र्यै नमः नेत्रत्रयं पूजयामि ।
 ॐ परमेश्वर्यै नमः ललाटं पूजयामि ।
 ॐ शाकम्भर्यै नमः शिरः पूजयामि ।
 ॐ कौशिक्यै नमः सर्वाणि अङ्गानि पूजयामि ॥

॥ अथ आवरण पूजा ॥

प्रथमावरणम्

[तद्दिनदुर्गायः अङ्गन्यासमन्त्राद्यैः

प्रथमावरणमाचरेत्]

द्वितीयावरणम्

- ॐ जयायै नमः ।
 ॐ विजयायै नमः ।
 ॐ कीर्त्यै नमः ।
 ॐ प्रीत्यै नमः ।
 ॐ प्रभायै नमः ।
 ॐ श्रद्धायै नमः ।
 ॐ मेधायै नमः ।

ॐ सरस्वत्यै नमः ।

ॐ श्रुत्यै नमः ।

तृतीयावणम्

ॐ चक्राय नमः ।

ॐ शङ्खाय नमः ।

ॐ गदायै नमः ।

ॐ खड्गाय नमः ।

ॐ पाशाय नमः ।

ॐ अङ्कुशाय नमः ।

ॐ शराय नमः ।

ॐ धनुषे नमः ।

तुरीयावरणम्

ॐ इन्द्राय सुराधिपतये पीतवर्णाय वज्रहस्ताय

ऐरावतवाहनाय शचीसहिताय सशक्तिसाङ्गसायुध

सवाहन सपरिवाराय श्री दुर्गापार्षदाय नमः ।

ॐ अग्नये तेजोऽधिपतये पिङ्गलवर्णाय शक्तिहस्ताय

मेषवाहनाय स्वाहादेवीसहिताय सशक्तिसाङ्गसायुध

सवाहन सपरिवाराय श्री दुर्गापार्षदाय नमः ।

ॐ यमाय प्रेताधिपतये कृष्णवर्णाय दण्डहस्ताय

महिषवाहनाय इलासहिताय सशक्तिसाङ्गसायुध सवाहन

सपरिवाराय श्री दुर्गापार्षदाय नमः ।

ॐ निर्ऋतये रक्षोऽधिपतये रक्तवर्णाय खड्गहस्ताय

नरवाहनाय कालिकासहिताय सशक्तिसाङ्गसायुध सवाहन

सपरिवाराय श्री दुर्गापार्षदाय नमः ।

ॐ वरुणाय जलाधिपतये श्वेतवर्णाय पाशहस्ताय

मकरवाहनाय पद्मिनीसहिताय सशक्तिसाङ्गसायुध सवाहन

सपरिवाराय श्री दुर्गापार्षदाय नमः ।

ॐ वायवे प्राणाधिपतये धूम्रवर्णाय अङ्कुशहस्ताय

मृगवाहनाय मोहिनीसहिताय सशक्तिसाङ्गसायुध सवाहन

सपरिवाराय श्री दुर्गापार्षदाय नमः ।

ॐ सोमाय नक्षत्राधिपतये श्यामलवर्णाय गदाहस्ताय

अश्ववाहनाय चित्रिणीसहिताय सशक्तिसाङ्गसायुध सवाहन
सपरिवाराय श्री दुर्गापार्षदाय नमः ।

ॐ ईशानाय विद्याधिपतये स्फटिकवर्णाय त्रिशूलहस्ताय
वृषभवाहनाय गौरीसहिताय सशक्तिसाङ्गसायुध
सवाहन सपरिवाराय श्री दुर्गापार्षदाय नमः ।

ॐ ब्रह्मणे लोकाधिपतये हिरण्यवर्णाय पद्महस्ताय
हंसवाहनाय वाणीसहिताय सशक्तिसाङ्गसायुध सवाहन
सपरिवाराय श्री दुर्गापार्षदाय नमः ।

पञ्चमावरणम्

ॐ वज्राय नमः ।

ॐ शक्त्यै नमः ।

ॐ दण्डाय नमः ।

ॐ खड्गाय नमः ।

ॐ पाशाय नमः ।

ॐ अङ्कुशाय नमः ।

ॐ गदायै नमः ।

ॐ शूलाय नमः ।

ॐ चक्राय नमः ।

ॐ पद्माय नमः ।

बिल्वपत्रम्

ॐ श्रीवृक्षममृतोद्भूतं महादेवी प्रियं सदा ।

बिल्वपत्रं प्रयच्छामि पवित्रं ते सुरेश्वरी ॥

श्री दुर्गापरमेश्वर्यै नमः बिल्वपत्रं समर्पयामि ॥

॥ अथ पुष्पपूजा ॥

ॐ दुर्गायै नमः तुलसी पुष्पं समर्पयामि

ॐ कात्यायन्यै नमः चम्पकपुष्पं समर्पयामि

ॐ कौमार्यै नमः जाती पुष्पं समर्पयामि

ॐ काल्यै नमः केतकी पुष्पं समर्पयामि

ॐ गौर्यै नमः करवीरपुष्पं समर्पयामि

ॐ लक्ष्म्यै नमः उत्पलपुष्पं समर्पयामि

ॐ सर्वमङ्गलायै नमः मल्लिकापुष्पं समर्पयामि

ॐ इन्द्राण्यै नमः यूथिकापुष्पं समर्पयामि

ॐ सरस्वत्यै नमः कमलपुष्पं समर्पयामि

ॐ श्री भगवत्यै नमः सर्वाणि पुष्पाणि समर्पयामि ॥

॥ अथ चतुःषष्टियोगिनी पूजा ॥

[सर्वादौ ॐकारं योजयेत्]

ॐ दिव्ययोगायै नमः ।

महायोगायै नमः ।

सिद्धयोगायै नमः ।

गणेश्वर्यै नमः ।

प्रेताश्यै नमः ।

डाकिन्यै नमः ।

काल्यै नमः ।

कालरात्र्यै नमः ।

निशाचर्यै नमः ।

झङ्कार्यै नमः ।

ऊर्ध्वभेताल्यै नमः ।

पिशाच्यै नमः ।

भूतडामर्यै नमः ।

ऊर्ध्वकेश्यै नमः ।

विरूपाक्ष्यै नमः ।

शुशकाङ्ग्यै नमः ।

नरभोजिन्यै नमः ।

राक्षस्यै नमः ।

घोररक्ताक्ष्यै नमः ।

विश्वरूप्यै नमः ।

भयङ्कर्यै नमः ।

भ्रामर्यै नमः ।

रुद्रभेताल्यै नमः ।

भीष्मर्यै नमः ।

त्रिपुरान्तक्यै नमः ।

भैरव्यै नमः ।
ध्वंसिन्यै नमः ।
क्रोध्यै नमः ।
दुर्मुख्यै नमः ।
प्रेतवाहिन्यै नमः ।
खट्वाङ्ग्यै नमः ।
दीर्घलम्बोष्ठ्यै नमः ।
मालिन्यै नमः ।
मन्त्रयोगिन्यै नमः ।
कौशिक्यै नमः ।
मर्दिन्यै नमः ।
यक्ष्यै नमः ।
रोमजङ्घायै नमः ।
प्रहारिण्यै नमः ।
कालाग्र्यै नमः ।
ग्रामण्यै नमः ।
चक्र्यै नमः ।
कङ्काल्यै नमः ।
भुवनेश्वर्यै नमः ।
यमदूत्यै नमः ।
फट्टार्यै नमः ।
वीरभद्रेश्यै नमः ।
धूम्राक्ष्यै नमः ।
कलहप्रियायै नमः ।
कण्टक्यै नमः ।
नाटक्यै नमः ।
मार्यै नमः ।
करालिन्यै नमः ।
सहस्राक्ष्यै नमः ।
कामलोलायै नमः ।
काकदंष्ट्रायै नमः ।
अधोमुख्यै नमः ।

धूर्जट्यै नमः ।

विकट्यै नमः ।

घोर्यै नमः ।

कपाल्यै नमः ।

विषलङ्घिन्यै नमः ॥ ॐ ॥

॥ अथ आश्टभैरवपूजा ॥

ॐ असिताङ्गभैरवाय नमः ।

ॐ क्रोधभैरवाय नमः ।

ॐ रुरुभैरवाय नमः ।

ॐ चण्डभैरवाय नमः ।

ॐ कपालभैरवाय नमः ।

ॐ खट्वाङ्गभैरवाय नमः ।

ॐ उन्मत्तभैरवाय नमः ।

ॐ भीषणभैरवाय नमः ।

॥ अथ अष्टोत्तरशतनाम पूजा ॥

[अत्र तद्दिनदुर्गायाः नामावलीं स्मरेत्]

॥ अथ धूपः ॥

ॐ सगुग्गुल्वगरूशीर गन्धादि सुमनोहरम् । धूपं गृहाण
देवेशि दुर्गे देवि नमोऽस्तुते ॥

श्री दुर्गापरमेश्वर्यै नमः धूपमाघ्रापयामि ॥

॥ अथ दीपः ॥

ॐ पट्टसूत्रोल्लसद्वर्ति गोघृतेन समन्वितम् । दीपं
ज्ञानप्रदं देवि गृहाण परमेश्वरी ॥

श्री दुर्गापरमेश्वर्यै नमः दीपं दर्शयामि ॥

॥ अथ नैवेद्यम् ॥

ॐ जुषाण देवि नैवेद्यं नानाभक्ष्यैः समन्वितम् ।
परमान्नं मया दत्तं सर्वाभीष्टं प्रयच्छ मे ॥

श्री दुर्गापरमेश्वर्यै नमः महानैवेद्यं समर्पयामि ॥

॥ अथ पानीयम् ॥

ॐ गङ्गादिसलिलोद्भूतं पानीयं पावनं शुभम् ।

स्वादूदकं मया दत्तं गृहाण परमेश्वरी ॥

श्री दुर्गापरमेश्वर्यै नमः अमृतपानीयं समर्पयामि ॥

॥ अथ ताम्बूलम् ॥

ॐ पूगीफलसमायुक्तं नागवल्लीदलेर्युतम् ।

कर्पूरचूर्णसंयुक्तं ताम्बूलं प्रतिगृह्यताम् ॥

श्री दुर्गापरमेश्वर्यै नमः ताम्बूलं समर्पयामि ॥

॥ अथ नीराजनम् ॥

ॐ पट्टिसूत्रविचित्राढ्यैः प्रभामण्डलमण्डितैः ।

दीपैर्नीराजये देवीं प्रणवाद्यैश्च नामभिः ॥

श्री दुर्गापरमेश्वर्यै नमः दिव्यमङ्गलनीराजनं
समर्पयामि ॥

॥ अथ मन्त्रपुष्पम् ॥

ॐ पाव॑का नः॑ सर॑स्वती वाजे॑भिर्वाजि॑नीवती ।

यज्ञं॑ वष्टु॑ धियाव॑सुः ॥

गौरी॑र्मिमाय॑ सलिलानि॑ तक्षत्येक॑पदी द्वि॒पदी॑ सा
चतु॑ष्पदी ।

अ॒ष्टा॑पदी॒ नव॑पदी॒ बभू॑वुषी॒ सह॑स्राक्षरा

पर॑मे व्योमन् ॥

ॐ राजा॑धिरा॒जाय॑ प्रसह्यसा॒हिने॑ नमो॒ वयं॑

वैश्रव॑णाय॒ कुर्महे॑ ।

समे॑कामान्काम॒कामाय॑ मह्यं॒ कामे॑श्वरो

वैश्रव॑णो ददातु ।

कुबे॑राय॒ वैश्रव॑णाय॒ महारा॑जाय॒ नमः॑ ॥

ॐ गन्धपुष्पाक्षतैर्युक्तमञ्जलीकरपूरकैः । महालक्ष्मि
नमस्तेऽस्तु मन्त्रपुष्पं गृहाण भो ॥

श्री दुर्गापरमेश्वर्यै नमः वेदोक्त मन्त्रपुष्पं
समर्पयामि ॥

॥ अथ प्रदक्षिणनमस्कारः ॥

ॐ महादुर्गे नमस्तेऽस्तु सर्वेष्टफलदायिनि । प्रदक्षिणां
करोमि त्वां प्रीयतां शिववल्लभे ॥

श्री दुर्गापरमेश्वर्यै नमः प्रदक्षिणनमस्कारान्
समर्पयामि ॥

॥ अथ प्रार्थना ॥

ॐ जय रुद्रे विरूपाक्षि जयातीते निरञ्जनी । जय
कल्याणसुखदे जय मङ्गलदे शुभे ॥

जय सिद्धमुनीन्द्रादि वन्दितांघ्रिसरोरुहे । जय विष्णुप्रिये
देवि जय भूतविभूतिदे ॥

जय रत्नप्रदीप्ताभे जय हेमविभासिते । जय बालेन्दुतिलके
त्र्यम्बके जय वृद्धिदे ॥

सर्वलक्ष्मीप्रदे देवि सर्वरक्षाप्रदा भव ।
धर्मार्थकाममोक्षाख्य चतुर्वर्गफलप्रदे ॥

शैलपुत्रि नमस्तेऽस्तु ब्रह्मचारिणि ते नमः । कालरात्रि
नमस्तेऽस्तु नारायणि नमोऽस्तुते ॥

मधुकैटभहारिण्यै नमो महिषमर्दिनी । धूम्रलोचननिर्नाशे
चण्डमुण्डविनाशिनि ॥

रक्तबीजवधे देवि निशुम्भासुरघातिनी । नमः ।
शुम्भापहारिण्यै त्र्यैलोक्यवरदे नमः ॥

देवि देहि परं रूपं देवि देहि परं सुखम् । धर्मं देहि
धनं देहि सर्वकामांश्च देहि मे ॥

सुपुत्रांश्च पशून् कोशान् सुक्षेत्राणि सुखानि च । देवि देहि

परं ज्ञानमिह मुक्ति सुखं कुरु ॥

श्री दुर्गापरमेश्वर्यै नमः प्रार्थनां समर्पयामि ॥

॥ अथ प्रसन्नार्घ्यम् ॥

ॐ सर्वस्वरूपे सर्वेशे सर्वशक्तिसमन्विते । बिल्वार्घ्यं च
मया दत्तं देवेशि प्रतिगृह्यताम् ॥

ज्ञानेश्वरि गृहाणेदं सर्वसौख्यविवर्धिनि ।

गृहाणार्घ्यं मया दत्तं देवेशि वरदा भव ॥

श्री दुर्गापरमेश्वर्यै नमः बिल्वपत्रार्घ्यं समर्पयामि ॥

॥ अथ पुनः पूजा ॥

ॐ कात्यायन्यै नमः ध्यानं समर्पयामि

ॐ कौमार्यै नमः आवाहनं समर्पयामि

ॐ विन्ध्यवासिन्यै नमः आसनं समर्पयामि

ॐ महेश्वर्यै नमः पाद्यं समर्पयामि

ॐ सिताम्भोजायै नमः अर्घ्यं समर्पयामि

ॐ नारसिंह्यै नमः आचमनीयं समर्पयामि

ॐ महादेव्यै नमः मधुपर्कं समर्पयामि

ॐ दयावत्यै नमः पुनराचमनीयं समर्पयामि

ॐ शाकंभर्यै नमः स्नानं समर्पयामि

ॐ दुर्गायै नमः वस्त्रं समर्पयामि

ॐ सरस्वत्यै नमः आभरणानि समर्पयामि

ॐ मेघायै नमः गन्धं समर्पयामि

ॐ सर्वविद्याप्रदायै नमः अक्षतान् समर्पयामि

ॐ सर्वसिद्धिप्रदायै नमः पुष्पाणि समर्पयामि

ॐ महाविद्यायै नमः धूपं समर्पयामि

ॐ सपत्निकायै नमः दीपं समर्पयामि

ॐ शान्त्यै नमः नैवेद्यं समर्पयामि

ॐ उमायै नमः हस्तप्रक्षालनं समर्पयामि

ॐ चण्डिकायै नमः ताम्बूलं समर्पयामि

ॐ चामुण्डायै नमः नीराजनं समर्पयामि

ॐ माहाकाल्यै नमः मन्त्रपुष्पं समर्पयामि
 ॐ शिवदूत्यै नमः प्रदक्षिणानि समर्पयामि
 ॐ शिवायै नमः नमस्कारान् समर्पयामि
 श्री दुर्गा परमेश्वर्यै नमः षोडशोपचार पूजां
 समर्पयामि ॥

॥ अथ बिल्वपत्रार्पणम् ॥

ॐ सिद्धलक्ष्मीर्मोक्षलक्ष्मीर्जयलक्ष्मीः सरस्वती।
 श्रीलक्ष्मीर्वरलक्ष्मीश्च प्रसन्ना मम सर्वदा ॥

सर्वमङ्गल माङ्गल्ये शिवे सर्वार्थसाधिके । शरण्ये
 त्र्यम्बिके गौरि नारायणि नमोऽस्तुते ॥

श्री दुर्गा परमेश्वर्यै नमः बिल्वपत्रार्चनं
 समर्पयामि ॥

॥ अथ पूजा समर्पणम् ॥

ॐ मन्त्रहीनं क्रियाहीनं भक्तिहीनं महेश्वरी ।
 यत्कृतं तु मया देवि परिपूर्णं तदस्तु ते ॥

अनेन मया कृत दुर्गापूजाख्य कर्मणा श्री परमेश्वरो श्री
 परदेवता च प्रीयताम् ॥

[यथाशक्ति ब्राह्मण-दम्पति-कुमारी वर्गभोजनं
 कारयेत्]

॥ इति दुर्गापूजाविधिः सम्पूर्णः ॥

॥ प्रथम दिनस्य महादुर्गा पूजाविधिः ॥

अस्यश्री मूलदुर्गा महामन्त्रस्य नारद ऋषिः गायत्री
 छन्दः श्री दुर्गा देवता ॥

[हां ह्रीं इत्यादिना न्यासमाचरेत्]

ध्यानम्

शङ्खारिचापशरभिन्नकरां त्रिनेत्रां

तिग्मेतरांशुकलयां विलसत्किरीटाम् ।

सिंहस्थितां ससुरसिद्धनतां च दुर्गां दूर्वाभिभां

दुरितवर्गहरां नमामि ॥

मन्त्रः ॐ ह्रीं दुं दुर्गायै नमः ॥

॥ अथ श्री दुर्गाऽष्टोत्तरशतनामावलिः ॥

अस्यश्री दुर्गाऽष्टोत्तरशतनाम महामन्त्रस्य नारद ऋषिः

गायत्री छन्दः श्री दुर्गा देवता परमेश्वरीति बीजं

कृष्णानुजेति शक्तिः शाङ्करीति कीलकं

दुर्गाप्रसादसिद्ध्यर्थे जपे विनियोगः ॥

ध्यानम्

प्रकाशमध्यस्थितचित्स्वरूपां वराभये संदधतीं

त्रिनेत्राम् ।

सिन्दूरवर्णामतिकोमलाङ्गीं मायामयीं तत्त्वमयीं नमामि ॥

ॐ दुर्गायै नमः ।

दारिद्र्यशमन्यै नमः ।

दुरितघ्न्यै नमः ।

लक्ष्म्यै नमः ।

लज्जायै नमः ।

महाविद्यायै नमः ।

श्रद्धायै नमः ।

पुष्ट्यै नमः ।

स्वधायै नमः ।

ध्रुवायै नमः ।

महारात्र्यै नमः ।

महामायायै नमः ।

मेधायै नमः ।

मात्रे नमः ।

सरस्वत्यै नमः ।

शिवायै नमः ।

शशिधरायै नमः ।

शान्तायै नमः ।

शाम्भव्यै नमः ।

- भूतिदायिन्यै नमः ।
तामस्यै नमः ।
नियतायै नमः ।
नार्यै नमः ।
काल्यै नमः ।
नारायण्यै नमः ।
कलायै नमः ।
ब्राह्म्यै नमः ।
वीणाधरायै नमः ।
वाण्यै नमः ।
शारदायै नमः ।
हंसवाहिन्यै नमः ।
त्रिशूलिन्यै नमः ।
त्रिनेत्रायै नमः ।
ईशानायै नमः ।
त्रय्यै नमः ।
त्रयतमायै नमः ।
शुभायै नमः ।
शङ्खिन्यै नमः ।
चक्रिण्यै नमः ।
घोरायै नमः ।
कराल्यै नमः ।
मालिन्यै नमः ।
मत्यै नमः ।
माहेश्वर्यै नमः ।
महेष्वासायै नमः ।
महिषघ्न्यै नमः ।
मधुव्रतायै नमः ।
मयूरवाहिन्यै नमः ।
नीलायै नमः ।
भारत्यै नमः ।
भास्वराम्बरायै नमः ।

- पीताम्बरधरायै नमः ।
पीतायै नमः ।
कौमार्यै नमः ।
पीवरस्तन्यै नमः ।
रजन्यै नमः ।
राधिन्यै नमः ।
रक्तायै नमः ।
गदिन्यै नमः ।
घण्टिन्यै नमः ।
प्रभायै नमः ।
शुम्भघ्न्यै नमः ।
सुभगायै नमः ।
सुभ्रुवे नमः ।
निशुम्भप्राणहारिण्यै नमः ।
कामाक्ष्यै नमः ।
कामुकायै नमः ।
कन्यायै नमः ।
रक्तबीजनिपातिन्यै नमः ।
सहस्रवदनायै नमः ।
सन्ध्यायै नमः ।
साक्षिण्यै नमः ।
शाङ्कर्यै नमः ।
द्युतये नमः ।
भार्गव्यै नमः ।
वारुण्यै नमः ।
विद्यायै नमः ।
धरायै नमः ।
धरासुरार्चितायै नमः ।
गायत्र्यै नमः ।
गायक्यै नमः ।
गङ्गायै नमः ।
दुर्गायै नमः ।

गीतघनस्वनायै नमः ।
 छन्दोमयायै नमः ।
 मह्यै नमः ।
 छायायै नमः ।
 चार्वाङ्ग्यै नमः ।
 चन्दनप्रियायै नमः ।
 जनन्यै नमः ।
 जाह्वयै नमः ।
 जातायै नमः ।
 शान्ङ्कर्यै नमः ।
 हतराक्षस्यै नमः ।
 वल्लर्यै नमः ।
 वल्लभायै नमः ।
 वल्लयै नमः ।
 वल्ललङ्कृतमध्यमायै नमः ।
 हरीतक्यै नमः ।
 हयारूढायै नमः ।
 भूत्यै नमः ।
 हरिहरप्रियायै नमः ।
 वज्रहस्तायै नमः ।
 वरारोहायै नमः ।
 सर्वसिद्ध्यै नमः ।
 वरप्रदायै नमः ।
 श्री दुर्गादेव्यै नमः ॥ ॐ ॥

॥ अथ द्वितीयदिनस्य आर्या पूजाविधिः ॥

अस्यश्री आर्यामहामन्नस्य मारीच काश्यप ऋषिः त्रिष्टुप्
 छन्दः श्री आर्या दुर्गा देवता ॥

[ॐ जातवेदसे सुनवाम - सोममरातीयतः - निदहाति
 वेदः - सनः पर्षदति - दुर्गाणि विश्वा - नावेव सिन्धुं
 दुरितात्यग्निः ॥ एवं न्यासमाचरेत्]

ध्यानम्

विद्युद्दामसमप्रभां मृगपतिस्कन्धस्थितां भीषणाम्
कन्याभिः करवालखेटविलसत् हस्ताभिरासेविताम् ।
हस्तैश्चक्रगदाऽसिशङ्ख विशिखांश्चापं गुणं
तर्जनीम्

बिभ्राणामनलात्मिकां शशिधरां दुर्गां त्रिनेत्रां भजे ॥

मन्त्रः- ॐ जातवेदसे सुनवाम सोममरातीयतः निदहाति
वेदः सनः पर्षदति दुर्गाणि विश्वा नावेव सिन्धुं
दुरितात्यग्निः ॥

॥ अथ आर्या नामावलिः ॥

ॐ आर्यायै नमः ।

कात्यायन्यै नमः ।

गौर्यै नमः ।

कुमार्यै नमः ।

विन्ध्यवासिन्यै नमः ।

वागीश्वर्यै नमः ।

महादेव्यै नमः ।

काल्यै नमः ।

कङ्कालधारिण्यै नमः ।

घोणसाभरणायै नमः ।

उग्रायै नमः ।

स्थूलजङ्घायै नमः ।

महेश्वर्यै नमः ।

खट्वाङ्गधारिण्यै नमः ।

चण्ड्यै नमः ।

भीषणायै नमः ।

महिषान्तकायै नमः ।

रक्षिण्यै नमः ।

रमण्यै नमः ।

राज्यै नमः ।

रजन्यै नमः ।

शोषिण्यै नमः ।

- रत्नै नमः ।
गभस्तिन्यै नमः ।
गन्धिन्यै नमः ।
दुर्गायै नमः ।
गान्धार्यै नमः ।
कलहप्रियायै नमः ।
विकराल्यै नमः ।
महाकाल्यै नमः ।
भद्रकाल्यै नमः ।
तरङ्गिण्यै नमः ।
मालिन्यै नमः ।
दाहिन्यै नमः ।
कृष्णायै नमः ।
छेदिन्यै नमः ।
भेदिन्यै नमः ।
अग्रण्यै नमः ।
ग्रामण्यै नमः ।
निद्रायै नमः ।
विमानिन्यै नमः ।
शीघ्रगामिन्यै नमः ।
चण्डवेगायै नमः ।
महानादायै नमः ।
वज्रिण्यै नमः ।
भद्रायै नमः ।
प्रजेश्वर्यै नमः ।
कराल्यै नमः ।
भैरव्यै नमः ।
रौद्र्यै नमः ।
अट्टहासिन्यै नमः ।
कपालिन्यै व्जामुण्डायै नमः ।
रक्तचामुण्डायै नमः ।
अघोरायै नमः ।

घोररूपिण्यै नमः ।
विरूपायै नमः ।
महारूपायै नमः ।
स्वरूपायै नमः ।
सुप्रतेजस्विन्यै नमः ।
अजायै नमः ।
विजयायै नमः ।
चित्रायै नमः ।
अजितायै नमः ।
अपराजितायै नमः ।
धरण्यै नमः ।
धात्र्यै नमः ।
पवमान्यै नमः ।
वसुन्धरायै नमः ।
सुवर्णायै नमः ।
रक्ताक्ष्यै नमः ।
कपर्दिन्यै नमः ।
सिंहवाहिन्यै नमः ।
कद्रवे नमः ।
विजितायै नमः ।
सत्यवाण्यै नमः ।
अरुन्धत्यै नमः ।
कौशिक्यै नमः ।
महालक्ष्म्यै नमः ।
विद्यायै नमः ।
मेधायै नमः ।
सरस्वत्यै नमः ।
मेधायै नमः ।
त्र्यम्बकायै नमः ।
त्रिसन्ख्यायै नमः ।
त्रिमूर्त्यै नमः ।
त्रिपुरान्तकायै नमः ।

ब्राह्म्यै नमः ।
 नारसिंह्यै नमः ।
 वाराह्यै नमः ।
 इन्द्राण्यै नमः ।
 वेदमातृकायै नमः ।
 पार्वत्यै नमः ।
 तामस्यै नमः ।
 सिद्धायै नमः ।
 गुह्यायै नमः ।
 इज्यायै नमः ।
 उषायै नमः ।
 उमायै नमः ।
 अम्बिकायै नमः ।
 भ्रामर्यै नमः ।
 वीरायै नमः ।
 हाहाहुङ्कारनादिन्यै नमः ।
 नारायण्यै नमः ।
 विश्वरूपायै नमः ।
 मेरुमन्दिरवासिन्यै नमः ।
 शरणागतदीनार्तपरित्राणपरायणायै नमः ।
 आर्यायै नमः ॥ॐ॥

॥अथ तृतीयदिनस्य भगवती पूजाविधिः ॥

ॐ अस्यश्री भगवती महामन्त्रस्य दीर्घतमा ऋषिः ककुप्
 छन्दः भगवती शूलिनी दुर्गा देवता ॥

[ॐ शूलिनि दुर्गे देवतासुरपूजिते नन्दिनि महायोगेश्वरि
 हुं फट् - शूलिनि वरदे - विन्द्यवासिनि - असुरमर्दिनि -
 देवासुरसिद्धपूजिते - युद्धप्रिये -] इति न्यासमाचरेत् ॥

ध्यानम्

विभ्राणा शूलबाणास्यरिसुदरगदाचापपाशान् कराब्जैः
 मेघश्यामा किरीटोल्लिखितजलधरा भीषणा भूषणाढ्या ।

सिंहस्कन्धाधिरूढा चतुसृभिरसिखेटान्विताभिः परीता
कन्याभिः भिन्नदैत्या भवतु भवभयद्वम्बिनी शूलिनी नः ॥
मन्त्रः - ॐ शूलिनि दुर्गे वरदे विन्द्यवासिनि असुरमर्दिनि
देवासुरसिद्धपूजिते युद्धप्रिये नन्दिनि रक्ष रक्ष
महायोगेश्वरि हुं फट् ॥

॥अथ भगवती नामावलिः ॥

ॐ भगवत्यै नमः ।

गौर्यै नमः ।

सुवर्णवर्णायै नमः ।

सृष्टिस्थितिसंहारकारिण्यै नमः ।

एकस्वरूपिण्यै नमः ।

अनेकस्वरूपिण्यै नमः ।

महेज्यायै नमः ।

शतबाहवे नमः ।

महाभुजायै नमः ।

भुजङ्गभूषणायै नमः ।

षट्क्रवासिन्यै नमः ।

षट्क्रभेदिन्यै नमः ।

श्यामायै नमः ।

कायस्थायै नमः ।

कायवर्जितायै नमः ।

सुस्थितायै नमः ।

सुमुख्यै नमः ।

क्षमायै नमः ।

मूलप्रकृत्यै नमः ।

ईश्वर्यै नमः ।

अजायै नमः ।

शुभ्रवर्णायै नमः ।

पुरुषार्थायै नमः ।

सुप्रबोधिण्यै नमः ।

रक्तायै नमः ।

- नीलायै नमः ।
श्यामलायै नमः ।
कृष्णायै नमः ।
पीतायै नमः ।
कर्बुरायै नमः ।
करुणालयायै नमः ।
तृष्णायै नमः ।
जरायै नमः ।
वृद्धायै नमः ।
तरुण्यै नमः ।
करुणायै नमः ।
लयायै नमः ।
कलायै नमः ।
काष्ठायै नमः ।
मुहूर्तायै नमः ।
निमिषायै नमः ।
कालरूपिण्यै नमः ।
सुवर्णायै नमः ।
रसनायै नमः ।
चक्षुःस्पर्शवायुरसायै नमः ।
गन्धप्रियायै नमः ।
सुगन्धायै नमः ।
सुस्पर्शायै नमः ।
मनोगतायै नमः ।
मृगनाभ्यै नमः ।
मृगाक्ष्यै नमः ।
कर्पूरामोददायिन्यै नमः ।
पद्मयोन्यै नमः ।
सुकेशायै नमः ।
सुलिङ्गायै नमः ।
भगरूपिण्यै नमः ।
भूषण्यै नमः ।

योनिमुद्रायै नमः ।
खेचर्यै नमः ।
स्वर्गगामिन्यै नमः ।
मधुप्रियायै नमः ।
माधव्यै नमः ।
वल्लयै नमः ।
मधुमत्तायै नमः ।
मदोत्कटायै नमः ।
मातङ्ग्यै नमः ।
शुकहस्तायै नमः ।
धीरायै नमः ।
महाश्वेतायै नमः ।
वसुप्रियायै नमः ।
सुवर्णिन्यै नमः ।
पद्महस्तायै नमः ।
मुक्तायै नमः ।
हारविभूषणायै नमः ।
कर्पूरामोदायै नमः ।
निःश्वासायै नमः ।
पद्मिन्यै नमः ।
वल्लभायै नमः ।
शक्त्यै नमः ।
खड्गिन्यै नमः ।
बलहस्तायै नमः ।
भुषुण्डिपरिघायुधायै नमः ।
चापिन्यै नमः ।
चापहस्तायै नमः ।
त्रिशूलधारिण्यै नमः ।
शूरबाणायै नमः ।
शक्तिहस्तायै नमः ।
मयूरवाहिन्यै नमः ।
वरायुधायै नमः ।

धारायै नमः ।
 धीरायै नमः ।
 वीरपाण्यै नमः ।
 वसुधारायै नमः ।
 जयायै नमः ।
 शाकनायै नमः ।
 विजयायै नमः ।
 शिवायै नमः ।
 श्रियै नमः ।
 भगवत्यै नमः ।
 महालक्ष्म्यै नमः ।
 सिद्धसेनान्यै नमः ।
 आर्यायै नमः ।
 मन्दरवासिन्यै नमः ।
 कुमार्यै नमः ।
 काल्यै नमः ।
 कपाल्यै नमः ।
 कपिलायै नमः ।
 कृष्णायै नमः ॥ॐ॥

॥अथ चतुर्थ दिनस्य कुमारी पूजनविधिः ॥

ॐ अस्यश्री कुमारी महामन्नस्य ईश्वर ऋषिः बृहती
 छन्दः कुमारी दुर्गा देवता ॥

[हां हीं इत्यादिना न्यासमाचरेत्]

ध्यानम्

गिरिराजकुमारिकां भवानीं शरणागतपालनैकदक्षाम् ।
 वरदाभयचक्रशङ्खहस्तां वरदात्रीं भजतां स्मरामि
 नित्यम् ॥

मन्त्रः - ॐ हीं कुमार्यै नमः ॥

॥अथ श्री कुमार्याः नामावलिः॥

ॐ कौमार्यै नमः ।
सत्यमार्गप्रबोधिन्धै नमः ।
कम्बुग्रीवायै नमः ।
वसुमत्यै नमः ।
छत्रच्छायायै नमः ।
कृतालयायै नमः ।
कुण्डलिन्यै नमः ।
जगद्धात्र्यै नमः ।
जगद्गर्भायै नमः ।
भुजङ्गायै नमः ।
कालशायिन्यै नमः ।
प्रोल्लासायाइ नमः ।
सप्तपद्मायै नमः ।
नाभिनालायै नमः ।
मृणालिन्यै नमः ।
मूलाधारायै नमः ।
अनिलाधारायै नमः ।
वह्निकुण्डलकृतालयायै नमः ।
वायुकुण्डलसुखासनायै नमः ।
निराधारायै नमः ।
निराश्रयायै नमः ।
बलीन्द्रसमुच्चयायै नमः ।
षड्रसस्वादुलोलुपायै नमः ।
श्वासोच्छ्वासगतायै नमः ।
जीवायै ब्राह्मिण्यै नमः ।
वह्निसंश्रयायै नमः ।
तप्सविन्धै नमः ।
तपस्सिद्धायै नमः ।
तापसायै नमः ।
तपोनिष्ठायै नमः ।
तपोयुक्तायै नमः ।
तपस्सिद्धिदायिन्यै नमः ।

सप्तधातुमय्यै नमः ।
सुमूर्त्यै नमः ।
सप्तायै नमः ।
अनन्तरनाडिकायै नमः ।
देहपुष्ट्यै नमः ।
मनस्तुष्ट्यै नमः ।
रत्नतुष्ट्यै नमः ।
मदोद्धृतायै नमः ।
दशमय्यै नमः ।
वैद्यमात्रे नमः ।
द्रवशक्त्यै नमः ।
प्रभाविन्यै नमः ।
वैद्यविद्यायै नमः ।
चिकित्सायै नमः ।
सुपथ्यायै नमः ।
रोगनाशिन्यै नमः ।
मृगयात्रायै नमः ।
मृगमांसायै नमः ।
मृगपद्यायै नमः ।
सुलोचनायै नमः ।
व्याघ्रचर्मणे नमः ।
बन्धुरूपायै नमः ।
बहुरूपायै नमः ।
मदोत्कटायै नमः ।
बन्धिन्यै नमः ।
बन्धुस्तुतिकरायै नमः ।
बन्धायै नमः ।
बन्धविमोचिन्यै नमः ।
श्रीबलायै नमः ।
कलभायै नमः ।
विद्युल्लतायै नमः ।
दृढविमोचिन्यै नमः ।

- अम्बिकायै नमः ।
बालिकायै नमः ।
अम्बरायै नमः ।
मुख्यायै नमः ।
साधुजनार्चितायै नमः ।
कालिन्यै नमः ।
कुलविद्यायै नमः ।
सुकलायै नमः ।
कुलपूजितायै नमः ।
कुलचक्रप्रभायै नमः ।
भ्रान्तायै नमः ।
भ्रमनाशिन्यै नमः ।
वात्यालिन्यै नमः ।
सुवृष्ट्यै नमः ।
भिक्षुकायै नमः ।
सस्यवर्धिन्यै नमः ।
अकारायै नमः ।
इकारायै नमः ।
उकारायै नमः ।
एकारायै नमः ।
हुङ्कारायै नमः ।
बीजरूप्यै नमः ।
क्लींकारायै नमः ।
अम्बरधारिण्यै नमः ।
सर्वाक्षरमयाशक्त्यै नमः ।
राक्षसार्णवमालिन्यै नमः ।
सिन्धूरवर्णायै नमः ।
अरुणवर्णायै नमः ।
सिन्धूरतिलकप्रियायै नमः ।
वश्यायै नमः ।
वश्यबीजायै नमः ।
लोकवश्यविधायिन्यै नमः ।

नृपवश्यायै नमः ।
 नृपसेव्यायै नमः ।
 नृपवश्यकरप्रियायै नमः ।
 महिषीनृपमाप्सायै नमः ।
 नृपज्ञायै नमः ।
 नृपनन्दिन्यै नमः ।
 नृपधर्मविद्यायै नमः ।
 धनधान्यविवर्धिन्यै नमः ।
 चतुर्वर्णमयशक्त्यै नमः ।
 चतुर्वर्णैः सुपूजितायै नमः ।
 सर्ववर्णमयायै नमः ॥ ॐ ॥

॥ अथ पञ्चमदिनस्य अम्बिका पूजाविधिः ॥

ॐ अस्यश्री अम्बिकामहामन्त्रस्य मार्कण्डेय ऋषिः उष्णिक् छन्दः
 अम्बिका दुर्गा देवता ॥

[श्रां - श्रीं इत्यादिना न्यासमाचरेत्]

ध्यानम्

या सा पद्मासनस्था विपुलकटतटी पद्मपत्रायताक्षी
 गम्भीरावर्तनाभिः स्तनभरनमिता शुभ्रवस्त्रोत्तरीया ।
 लक्ष्मीर्दिव्यैर्गजेन्द्रैर्मणिगणखचितैः स्नापिता हेमकुम्भैः
 नित्यं सा पद्महस्ता मम वसतु गृहे सर्वमाङ्गल्ययुक्ता ॥

मन्त्रः - ॐ ह्रीं श्रीं अम्बिकायै नमः ॐ ॥

॥ अथ श्री अम्बिकायाः नामावलिः ॥

ॐ अम्बिकायै नमः ।
 सिद्धेश्वर्यै नमः ।
 चतुराश्रमवाण्यै नमः ।
 ब्राह्मण्यै नमः ।
 क्षत्रियायै नमः ।
 वैश्यायै नमः ।
 शूद्रायै नमः ।
 वेदमार्गरतायै नमः ।

- वज्रायै नमः ।
वेदविश्वविभागिन्यै नमः ।
अस्त्रशस्त्रमयायै नमः ।
वीर्यवत्यै नमः ।
वरशस्त्रधारिण्यै नमः ।
सुमेधसे नमः ।
भद्रकाल्यै नमः ।
अपराजितायै नमः ।
गायत्र्यै नमः ।
संकृत्यै नमः ।
सन्ध्यायै नमः ।
सावित्र्यै नमः ।
त्रिपदाश्रयायै नमः ।
त्रिसन्ध्यायै नमः ।
त्रिपद्यै नमः ।
धात्र्यै नमः ।
सुपथायै नमः ।
सामगायन्त्यै नमः ।
पाञ्चाल्यै नमः ।
कालिकायै नमः ।
बालायै नमः ।
बालक्रीडायै नमः ।
सनातन्यै नमः ।
गर्भाधारायै नमः ।
आधारशून्यायै नमः ।
जलाशयनिवासिन्यै नमः ।
सुरारिघातिन्यै नमः ।
कृत्यायै नमः ।
पूतनायै नमः ।
चरितोत्तमायै नमः ।
लज्जारसवत्यै नमः ।
नन्दायै नमः ।

- भवायै नमः ।
 पापनाशिन्यै नमः ।
 पीतम्बरधरायै नमः ।
 गीतसङ्गीतायै नमः ।
 गानगोचरायै नमः ।
 सप्तस्वरमयायै नमः ।
 षड्भ्रमध्यमधैवतायै नमः ।
 मुख्यग्रामसंस्थितायै नमः ।
 स्वस्थायै नमः ।
 स्वस्थानवासिन्यै नमः ।
 आनन्दनादिन्यै नमः ।
 प्रोतायै नमः ।
 प्रेतालयनिवासिन्यै नमः ।
 गीतनृत्यप्रियायै नमः ।
 कामिन्यै नमः ।
 तुष्टिदायिन्यै नमः ।
 पुष्टिदायै नमः ।
 निष्ठायै नमः ।
 सत्यप्रियायै नमः ।
 प्रज्ञायै नमः ।
 लोकेशायै नमः ।
 संशोभनायै नमः ।
 संविषयायै नमः ।
 ज्वालिन्यै नमः ।
 ज्वालायै नमः ।
 विमूर्त्यै नमः ।
 विषनाशिन्यै नमः ।
 विषनागदम्यै नमः ।
 कुरुकुल्लायै नमः ।
 अमृतोद्भवायै नमः ।
 भूतभीतिहरायै नमः ।
 रक्षायै नमः ।

- राक्षस्यै नमः ।
रात्र्यै नमः ।
दीर्घनिद्रायै नमः ।
दिवागतायै नमः ।
चन्द्रिकायै नमः ।
चन्द्रकान्त्यै नमः ।
सूर्यकान्त्यै नमः ।
निशाचरायै नमः ।
डाकिन्यै नमः ।
शाकिन्यै नमः ।
हाकिन्यै नमः ।
चक्रवासिन्यै नमः ।
सीतायै नमः ।
सीतप्रियायै नमः ।
शान्तायै नमः ।
सकलायै नमः ।
वनदेवतायै नमः ।
गुरुरूपधारिण्यै नमः ।
गोष्ठ्यै नमः ।
मृत्युमारणायै नमः ।
शारदायै नमः ।
महामायायै नमः ।
विनिद्रायै नमः ।
चन्द्रधरायै नमः ।
मृत्युविनाशिन्यै नमः ।
चन्द्रमण्डलसङ्काशायै नमः ।
चन्द्रमण्डलवर्तिन्यै नमः ।
अणिमाद्यै नमः ।
गुणोपेतायै नमः ।
कामरूपिण्यै नमः ।
कान्त्यै नमः ।
श्रद्धायै नमः ।

श्रीमहालक्ष्म्यै नमः ॥ ॐ ॥

॥ अथ षष्ठ दिनस्य महिषमर्दिनी
वनदुर्गा पूजाविधिः ॥

ॐ अस्यश्री महिषमर्दिनि वनदुर्गा महामन्त्रस्य आरण्यक
ऋषिः अनुष्टुप् छन्दः श्री महिषासुरमर्दिनी वनदुर्गा
देवता ॥

[ॐ उत्तिष्ठ पुरुषि - किं स्वपिषि - भयं मे
समुपस्थितं - यदि शक्यं अशक्यं वा - तन्मे भगवति -
शमय स्वाहा] एवं
न्यासमाचरेत् ॥

ध्यानम्

हेमप्रख्यामिन्दुखण्डात्ममौलीं शङ्करीष्टाभीतिहस्तां
त्रिनेत्राम् ।

हेमाब्जस्थां पीतवस्त्रां प्रसन्नां देवीं दुर्गां
दिव्यरूपां नमामि ॥

॥ अथ श्री देव्याः नामावलिः ॥

ॐ महिषमर्दिन्यै नमः ।

श्रीदेव्यै नमः ।

जगदात्मशक्त्यै नमः ।

देवगणशक्त्यै नमः ।

समूहमूर्त्यै नमः ।

अम्बिकायै नमः ।

अखिलजनपरिपालकायै नमः ।

महिषपूजितायै नमः ।

भक्तिगम्यायै नमः ।

विश्वायै नमः ।

प्रभासिन्यै नमः ।

भगवत्यै नमः ।

अनन्तमूर्त्यै नमः ।

चण्डिकायै नमः ।

जगत्परिपालिकायै नमः ।
अशुभनाशिन्यै नमः ।
शुभमतायै नमः ।
श्रियै नमः ।
सुकृत्यै नमः ।
लक्ष्म्यै नमः ।
पापनाशिन्यै नमः ।
बुद्धिरूपिण्यै नमः ।
श्रद्धारूपिण्यै नमः ।
कालरूपिण्यै नमः ।
लङ्कारूपिण्यै नमः ।
अचिन्त्यरूपिण्यै नमः ।
अतिवीरायै नमः ।
असुरक्षयकारिण्यै नमः ।
भूमिरक्षिण्यै नमः ।
अपरिचितायै नमः ।
अद्भुतरूपिण्यै नमः ।
सर्वदेवतास्वरूपिण्यै नमः ।
जगदंशोद्धृतायै नमः ।
असत्कृतायै नमः ।
परमप्रकृत्यै नमः ।
समस्तसुमतस्वरूपायै नमः ।
तृप्त्यै नमः ।
सकलमुखस्वरूपिण्यै नमः ।
शब्दक्रियायै नमः ।
आनन्दसन्दोहायै नमः ।
विपुलायै नमः ।
ऋज्यजुस्सामाथर्वरूपिण्यै नमः ।
उद्गीतायै नमः ।
रम्यायै नमः ।
पदस्वरूपिण्यै नमः ।
पाठस्वरूपिण्यै नमः ।

मेधादेव्यै नमः ।
 विदितायै नमः ।
 अखिलशास्त्रसारायै नमः ।
 दुर्गायै नमः ।
 दुर्गाश्रयायै नमः ।
 भवसागरनाशिन्यै नमः ।
 कैटभहारिण्यै नमः ।
 हृदयवासिन्यै नमः ।
 गौर्यै नमः ।
 शशिमौलिकृतप्रतिष्ठायै नमः ।
 ईशत्सुहासायै नमः ।
 अमलायै नमः ।
 पूर्णचन्द्रमुख्यै नमः ।
 कनकोत्तमकान्त्यै नमः ।
 कान्तायै नमः ।
 अत्यद्भुतायै नमः ।
 प्रणतायै नमः ।
 अतिरौद्रायै नमः ।
 महिषासुरनाशिन्यै नमः ।
 दृष्टायै नमः ।
 भ्रुकुटीकरालायै नमः ।
 शशाङ्कधरायै नमः ।
 महिषप्राणविमोचनायै नमः ।
 कुपितायै नमः ।
 अन्तकस्वरूपिण्यै नमः ।
 सद्योविनाशिकायै नमः ।
 कोपवत्यै नमः ।
 दारिद्र्यनाशिन्यै नमः ।
 पापनाशिन्यै नमः ।
 सहस्रभुजायै नमः ।
 सहस्राक्ष्यै नमः ।
 सहस्रपदायै नमः ।

श्रुत्यै नमः ।
 रत्यै नमः ।
 रमण्यै नमः ।
 भक्त्यै नमः ।
 भवसागरतारिकायै नमः ।
 पुरुषोत्तमवल्लभायै नमः ।
 भृगुनन्दिन्यै नमः ।
 स्थूलजङ्घायै नमः ।
 रक्तपादायै नमः ।
 नागकुण्डलधारिण्यै नमः ।
 सर्वभूषणायै नमः ।
 कामेश्वर्यै नमः ।
 कल्पवृक्षायै नमः ।
 कस्तूरिधारिण्यै नमः ।
 मन्दस्मितायै नमः ।
 मदोदयायै नमः ।
 सदानन्दस्वरूपिण्यै नमः ।
 विरिञ्चिपूजितायै नमः ।
 गोविन्दपूजितायै नमः ।
 पुरन्दरपूजितायै नमः ।
 महेश्वरपूजितायै नमः ।
 किरीटधारिण्यै नमः ।
 मणिनूपुरशोभितायै नमः ।
 पाशाङ्कुशधरायै नमः ।
 कमलधारिण्यै नमः ।
 हरिचन्दनायै नमः ।
 कस्तूरीकुङ्कुमायै नमः ।
 अशोकभूषणायै नमः ।
 शृङ्गारलास्यायै नमः ॥ ॐ ॥

॥ अथ सप्तमदिनस्य चण्डिका पूजाविधिः ॥

ॐ अस्यश्री महाचण्डी महामन्त्रस्य दीर्घतमा ऋषिः ककुप्

छन्दः श्री महाचण्डिका दुर्गा देवता ॥

[हां - ह्रीं इत्यादिना न्यासमाचरेत्]

ध्यानम्

शशलाञ्छनसम्युतां त्रिनेत्रां

वरचक्राभयशङ्खशूलपाणिम् ।

असिखेटकधारिणीं महेशीं त्रिपुरारातिवधूं शिवां

स्मरामि ॥

मन्त्रः - ॐ ह्रीं श्रूं मं दुं दुर्गायै नमः ॐ ॥

॥अथ महाचण्डी नामावलिः॥

ॐ चण्डिकायै नमः ।

मङ्गलायै नमः ।

सुशीलायै नमः ।

परमार्थप्रबोधिन्धै नमः ।

दक्षिणायै नमः ।

दक्षिणामूर्त्यै नमः ।

सुदक्षिणायै नमः ।

हविःप्रियायै नमः ।

योगिन्यै नमः ।

योगाङ्गायै नमः ।

धनुःशालिन्यै नमः ।

योगपीठधरायै नमः ।

मुक्तायै नमः ।

मुक्तानां परमा गत्यै नमः ।

नारसिम्ह्यै नमः ।

सुजन्मने नमः ।

मोक्षदायै नमः ।

दूत्यै नमः ।

साक्षिण्यै नमः ।

दक्षायै नमः ।

दक्षिणायै नमः ।

सुदक्षायै नमः ।
कोटिरूपिण्यै नमः ।
ऋतुस्वरूपिण्यै नमः ।
कात्यायन्यै नमः ।
स्वस्थायै नमः ।
कविप्रियायै नमः ।
सत्यग्रामायै नमः ।
बहिःस्थितायै नमः ।
काव्यशक्त्यै नमः ।
काव्यप्रदायै नमः ।
मेनापुत्र्यै नमः ।
सत्यायै नमः ।
परित्रातायै नमः ।
मैनाकभगिन्यै नमः ।
सौदामिन्यै नमः ।
सदामायायै नमः ।
सुभगायै नमः ।
कृत्तिकायै नमः ।
कालशायिन्यै नमः ।
रक्तबीजवधायै नमः ।
दृप्तायै नमः ।
सन्तपायै नमः ।
बीजसन्तत्यै नमः ।
जगङ्गीवायै नमः ।
जगद्वीजायै नमः ।
जगत्रयहितैषिण्यै नमः ।
स्वामिकरायै नमः ।
चन्द्रिकायै नमः ।
चन्द्रायै नमः ।
साक्षात्स्वरूपिण्यै नमः ।
षोडशकलायै नमः ।
एकपादायै नमः ।

- अनुबन्धायै नमः ।
 यक्षिण्यै नमः ।
 धनदार्वितायै नमः ।
 चित्रिण्यै नमः ।
 चित्रमायायै नमः ।
 विचित्रायै नमः ।
 भुवनेश्वर्यै नमः ।
 चामुण्डायै नमः ।
 मुण्डहस्तायै नमः ।
 चण्डमुण्डवधायै नमः ।
 उद्धतायै नमः ।
 अष्टम्यै नमः ।
 एकादश्यै नमः ।
 पूर्णायै नमः ।
 नवम्यै नमः ।
 चतुर्दश्यै नमः ।
 अमावास्यै नमः ।
 कलशहस्तायै नमः ।
 पूर्णकुम्भधरायै नमः ।
 धरित्र्यै नमः ।
 अभिरामायै नमः ।
 भैरव्यै नमः ।
 गम्भीरायै नमः ।
 भीमायै नमः ।
 त्रिपुरभैरव्यै नमः ।
 महचण्डायै नमः ।
 महामुद्रायै नमः ।
 महाभैरवपूजितायै नमः ।
 अस्थिमालाधारिण्यै नमः ।
 करालदर्शनायै नमः ।
 कराल्यै नमः ।
 घोरघर्घरनाशिन्यै नमः ।

रक्तदन्तै नमः ।
 ऊर्ध्वकेशायै नमः ।
 बन्धूककुसुमाक्षतायै नमः ।
 कदम्बायै नमः ।
 पलाशायै नमः ।
 कुङ्कुमप्रियायै नमः ।
 कान्त्यै नमः ।
 बहुसुवर्णायै नमः ।
 मातङ्ग्यै नमः ।
 वरारोहायै नमः ।
 मत्तमातङ्गगामिन्यै नमः ।
 हम्सगतायै नमः ।
 हम्सिन्यै नमः ।
 हम्सोज्ज्वलायै नमः ।
 शङ्खचक्राङ्कितकरायै नमः ।
 कुमार्यै नमः ।
 कुटिलालकायै नमः ।
 मृगेन्द्रवाहिन्यै नमः ।
 देव्यै नमः ।
 दुर्गायै नमः ।
 वर्धिन्यै नमः ।
 श्रीमहालक्ष्म्यै नमः ॥ ॐ ॥

॥ अथ अष्टम दिनस्य सरस्वतीपूजा
 विधिः ॥

ॐ अस्यश्री मातृकासरस्वती महामन्त्रस्य शब्द ऋषिः
 लिपिगायत्री छन्दः श्री मातृका सरस्वती देवता ॥

ध्यानम्

पञ्चाषट्द्वर्णभेदैर्विहितवदनदोष्पादहृत्कुक्षिवक्षोदेशां
 भास्वत्कपर्दाकलितशशिकलामिन्दुकुन्दावदाताम् ।
 अक्षस्रक्कुम्भचिन्तालिखितवरकरां त्रीक्षणां
 पद्मसंस्थां

अच्छाकल्पामतुच्छस्तनजघनभरां भारतीं तां नमामि ॥

मन्त्रः - अं आं इं ईं ङं

क्षं

॥अथ नामावलिः॥

ॐ सरस्वत्यै नमः ।

भगवत्यै नमः ।

कुरुक्षेत्रवासिन्यै नमः ।

अवन्तिकायै नमः ।

काश्यै नमः ।

मधुरायै नमः ।

स्वरमयायै नमः ।

अयोध्यायै नमः ।

द्वारकायै नमः ।

त्रिमेघायै नमः ।

कोशस्थायै नमः ।

कोशवासिन्यै नमः ।

कौशिक्यै नमः ।

शुभवार्तायै नमः ।

कौशाम्बरायै नमः ।

कोशवर्धिन्यै नमः ।

पद्मकोशायै नमः ।

कुसुमावासायै नमः ।

कुसुमप्रियायै नमः ।

तरलायै नमः ।

वर्तुलायै नमः ।

कोटिरूपायै नमः ।

कोटिस्थायै नमः ।

कोराश्रयायै नमः ।

स्वायम्भव्यै नमः ।

सुरूपायै नमः ।

स्मृतिरूपायै नमः ।

रूपवर्धनायै नमः ।
 तेजस्विन्यै नमः ।
 सुभिक्षायै नमः ।
 बलायै नमः ।
 बलदायिन्यै नमः ।
 महाकौशिक्यै नमः ।
 महागर्तायै नमः ।
 बुद्धिदायै नमः ।
 सदात्मिकायै नमः ।
 महाग्रहहरायै नमः ।
 सौम्यायै नमः ।
 विशोकायै नमः ।
 शोकनाशिन्यै नमः ।
 सात्विकायै नमः ।
 सत्यसंस्थापनायै नमः ।
 राजस्यै नमः ।
 रजोवृतायै नमः ।
 तामस्यै नमः ।
 तमोयुक्तायै नमः ।
 गुणत्रयविभागिन्यै नमः ।
 अव्यक्तायै नमः ।
 व्यक्तरूपायै नमः ।
 वेदवेद्यायै नमः ।
 शाम्भव्यै नमः ।
 कालरूपिण्यै नमः ।
 शङ्करकल्पायै नमः ।
 महासङ्कल्पसन्तत्यै नमः ।
 सर्वलोकमया शक्त्यै नमः ।
 सर्वश्रवणगोचरायै नमः ।
 सार्वज्ञवत्यै नमः ।
 वाञ्छितफलदायिन्यै नमः ।
 सर्वतत्त्वप्रबोधिनीयै नमः ।

- जाग्रतायै नमः ।
सुषुप्तायै नमः ।
स्वप्नावस्थायै नमः ।
चतुर्युगायै नमः ।
चत्वरायै नमः ।
मन्दायै नमः ।
मन्दगत्यै नमः ।
मदिरामोदमोदिन्यै नमः ।
पानप्रियायै नमः ।
पानपात्रधरायै नमः ।
पानदानकरोद्यतायै नमः ।
विद्युद्वर्णायै नमः ।
अरुणनेत्रायै नमः ।
किञ्चिद्व्यक्तभाषिण्यै नमः ।
आशापूरिण्यै नमः ।
दीक्षायै नमः ।
दक्षायै नमः ।
जनपूजितायै नमः ।
नागवल्लभ्यै नमः ।
नागकर्णिकायै नमः ।
भगिन्यै नमः ।
भोगिन्यै नमः ।
भोगवल्लभायै नमः ।
सर्वशास्त्रमयायै नमः ।
विद्यायै नमः ।
स्मृत्यै नमः ।
धर्मवादिन्यै नमः ।
श्रुतिस्मृतिधरायै नमः ।
ज्येष्ठायै नमः ।
श्रेष्ठायै नमः ।
पातालवासिन्यै नमः ।
मीमाम्सायै नमः ।

तर्कविद्यायै नमः ।
 सुभक्त्यै नमः ।
 भक्तवत्सलायै नमः ।
 सुनाभायै नमः ।
 यातनालित्यै नमः ।
 गम्भीरभारवर्जितायै नमः ।
 नागपाशधरायै नमः ।
 सुमूर्त्यै नमः ।
 अगाधायै नमः ।
 नागकुण्डलायै नमः ।
 सुचक्रायै नमः ।
 चक्रमध्यस्थितायै नमः ।
 चक्रकोणनिवासिन्यै नमः ।
 जलदेवतायै नमः ।
 महामार्यै नमः ।
 श्री सरस्वत्यै नमः ॥ ॐ ॥

॥ अथ नवमदिनस्य वागीश्वरी पूजाविधिः ॥

ॐ अस्यश्री वागीश्वरी महामन्त्रस्य कण्व ऋषिः विराट्
 छन्दः श्री वागीश्वरी देवता ॥

[ॐ वद - वद - वाक् - वादिनि - स्वाहा] एवं
 पंचाङ्गन्यासमेव समाचरेत् ॥

ध्यानम्

अमलकमलसंस्था लेखनीपुस्तकोद्यत्करयुगलसरोजा
 कुन्दमन्दारगौरा ।

धृतशशधरखण्डोल्लासिकोटीरचूडा भवतु भवभयानां
 भङ्गिनी भारती नः ॥

मन्त्रः - ॐ वद वद वाग्वादिनि स्वाहा ॥

॥ अथ वाग्वादिन्याः नामावलिः ॥

ॐ वागीश्वर्यै नमः ।

- सर्वमन्त्रमयायै नमः ।
 विद्यायै नमः ।
 सर्वमन्त्राक्षरमयायै नमः ।
 वरायै नमः ।
 मधुसूत्रवायै नमः ।
 श्रवणायै नमः ।
 भ्रामर्यै नमः ।
 भ्रमरालयायै नमः ।
 मातृमण्डलमध्यस्थायै नमः ।
 मातृमण्डलवासिन्यै नमः ।
 कुमारजनन्यै नमः ।
 क्रूरायै नमः ।
 सुमुख्यै नमः ।
 ज्वरनाशिन्यै नमः ।
 अतीतायै नमः ।
 विद्यमानायै नमः ।
 भाविन्यै नमः ।
 प्रीतिमन्दिरायै नमः ।
 सर्वसौख्यदात्र्यै नमः ।
 अतिशक्त्यायै नमः ।
 आहारपरिणामिन्यै नमः ।
 निदानायै नमः ।
 पञ्चभूतस्वरूपायै नमः ।
 भवसागरतारिण्यै नमः ।
 अर्भकायै नमः ।
 कालभवायै नमः ।
 कालवर्तिन्यै नमः ।
 कलङ्करहितायै नमः ।
 हरिस्वरूपायै नमः ।
 चतुःषष्ट्यभ्युदयदायिन्यै नमः ।
 जीर्णायै नमः ।
 जीर्णवस्त्रायै नमः ।

कृतकेतनायै नमः ।
हरिवल्लभायै नमः ।
अक्षरस्वरूपायै नमः ।
रतिप्रीत्यै नमः ।
रतिरागविवर्धिन्यै नमः ।
पञ्चपातकहरायै नमः ।
भिन्नायै नमः ।
पञ्चश्रेष्ठायै नमः ।
आशाधारायै नमः ।
पञ्चवित्तवातायै नमः ।
पङ्क्तिस्वरूपिण्यै नमः ।
पञ्चस्थानविभाविन्यै नमः ।
उदक्यायै नमः ।
त्रिषभाङ्गायै नमः ।
त्रिमूर्त्यै नमः ।
धूम्रकृत्यै नमः ।
प्रस्रवणायै नमः ।
बहिःस्थितायै नमः ।
रजसे नमः ।
शुक्लायै नमः ।
धराशक्त्यै नमः ।
जरायुषायै नमः ।
गर्भधारिण्यै नमः ।
त्रिकालज्ञायै नमः ।
त्रिलिङ्गायै नमः ।
त्रिमूर्त्यै नमः ।
पुरवासिन्यै नमः ।
अरागायै नमः ।
परकामतत्वायै नमः ।
रागिण्यै नमः ।
प्राच्यावाच्यायै नमः ।
प्रतीच्यायै नमः ।

- उदीच्याये नमः ।
उदग्दिशाये नमः ।
अहङ्कारात्मिकाये नमः ।
अहङ्कारायै नमः ।
बालवामायै नमः ।
प्रियायै नमः ।
सुक्लवायै नमः ।
समिध्यै नमः ।
सुश्रद्धायै नमः ।
श्राद्धदेवतायै नमः ।
मात्रे नमः ।
मातामह्यै नमः ।
तृप्तिरूपायै नमः ।
पितृमात्रे नमः ।
पितामह्यै नमः ।
सुषादायै नमः ।
दौहित्रदायै नमः ।
नादिन्यै नमः ।
पुत्र्यै नमः ।
श्वसायै व्रियायै नमः ।
स्तनदायै नमः ।
स्तनधरायै नमः ।
विश्वयोन्यै नमः ।
स्तनप्रदायै नमः ।
शिशुरूपायै नमः ।
सङ्गरूपायै नमः ।
लोकपालिन्यै नमः ।
नन्दिन्यै नमः ।
खट्वाङ्गधारिण्यै नमः ।
सखङ्गायै नमः ।
सबाणायै नमः ।
भानुवर्तिन्यै नमः ।

विरुद्धाक्ष्यै नमः ।
महिषासुक्प्रियायै नमः ।
कौशिक्यै नमः ।
उमायै नमः ।
शाकम्भर्यै नमः ।
श्वेतायै नमः ।
कृष्णायै नमः ।
कैटभनाशिन्यै नमः ।
हिरण्याक्ष्यै नमः ।
शुभलक्षणायै नमः ॥ॐ॥


एवं तद्दिन दुर्गां समाराध्य यथा शक्ति
कुमारीपूजां ब्राह्मणसुवासिनीभ्यः
उपायनदानान्नदानादिकं च कृत्वा नवरात्रव्रतं
समापयेत् ॥


जय जय शङ्कर !

ॐ श्री ललिता महात्रिपुरसुन्दरी पराभट्टारिका समेताय
श्री चन्द्रमौळीश्वर परब्रह्मणे नमः !

॥ इति हर्षानन्दनाथकृत कल्पोक्त
नवदुर्गापूजाविधेः सङ्ग्रहः ॥ ॥ शिवम् ॥

Encoded by R. Harshananda

——
kalpokta navadurgApUjAvidhiH
pdf was typeset on February 25, 2025

——
Please send corrections to sanskrit@cheerful.com

